

# احکام شرعیہ میں حالاتِ زمانہ کی رعایت

از مولانا محمد تقی صاحب ایسی۔ ناظم دینیات مسلم یونیورسٹی علی گڑھ

سلسلہ کے لئے ملاحظہ ہو برہان جولائی ۱۹۶۵ء

تعزیر جرم اور مجرم کے | تعزیر کی نوعیت میں بھی کافی وسعت ہے کہ حکومت حسب حال جو سزا اور جس مقدار میں چاہے مقرر کرے۔  
 حسب حال تعزیر کی جائے | مثلاً مارنا، قید کرنا، منہ کالا کرنا، جانور پر لٹا سوار کر کے پھرانا۔ ترکِ تعلق کا حکم دینا۔ عہدے اور ملازمت سے سبکدوش کرنا، کسی خدمت سے محروم کر دینا۔ بار بار جرم کے مرتکب کو قتل کا حکم دینا وغیرہ۔

انما ذلک موکول الی اجتهاد المحاکم<sup>۱</sup> یہ سب حاکم کے اجتہاد کے سپرد ہے۔

سزا اور اس کی مقدار کی تجویز میں جرم کی کثرت و قلت اس کی جسامت و ضخامت اور مجرم کی حالت و کیفیت سب پر

نظر رکھنا ضروری ہوگا۔<sup>۲</sup>

اگر تجویز و تشنیص میں تعزیری سزائیں حدود سے تجاوز کر جائیں تو اس کی بھی گنجائش ہے:-

یحوز للحاکم ان یجاوز الحد و دخی التعزیر<sup>۳</sup> حاکم کے لئے "تعزیر" میں "حدود" سے تجاوز کرنا جائز ہے۔

جسمانی سزا کی بجائے مالی سزا دینے کی بھی اجازت ہے:-

ان التعزیر من السلطان باخذ المال جائز<sup>۴</sup> تعزیر میں بادشاہ (حکومت) کی طرف سے مال لینا جائز ہے۔

کبھی نصیحت و سزائیں اور ڈانٹ ڈپٹ تعزیر کا کام دیتی ہے اور مزید سزا کی ضرورت نہیں رہتی:-

لہ تبصرۃ الاحکام باب التعزیر۔<sup>۵</sup> حوالہ بالا اور السیاستۃ الشرعیہ باب التعزیر۔

۳ " " " " کتاب الخراج لابن یوسف باب التعزیر۔

فقد يعجز الرجل بوعظله وتو بيخه كبعي انسان كو نصيحت - سرزنش اور سخت كلامي كے  
والاغلاظ له ساتھ تعزير كى جاتى ہے -

ان تفصيلات كى روشنى ميں تعزير كى معين فعل يا معين قول كے ساتھ مخصوص بنين رهنى، بلكه حسب حال اس ميں كافى  
وسعت اور گنجائش نكل آتى ہے :-

والتعزير لا يختص بفعل معين ولا قول معين<sup>۱</sup> تعزير كى معين فعل اور معين قول كے ساتھ مخصوص بنين ہے -

كبعي معانى زياده نتيجه خيز كبعي معانى "منرا سے زياده نتيجه خيز ثابت هوتى ہے" اس لئے بعض حالات ميں حكومت كو معان  
ثابت هوتى ہے كرىنے كى اجازت ہے، جيسا كہ درج ذيل واقعہ سے اس كا ثبوت ملتا ہے :-

"قادسيه كے ميدان جنگ ميں ابو محجن رضى الله عنه كو سعد بن ابى وقاص نے شراب نوشى كے جرم ميں قيد كرويا اور پاؤں  
ميں بيڑياں ڈال ديں، ليكن ابو محجن رضى الله عنه كو جذبہ جہاد بے چين كئے ہوئے تھا، اس بناؤ پر سعد كى بيوى سلمه  
سے وہ بيڑياں كھولنے پر اصرار كے ساتھ يہ كہتے رہے كہ اگر زندہ واپس آيا تو ميں خود يہ بيڑياں پہن لوں گا  
بالآخر انكار پر اصرار غالب آيا اور سلمه نے ان كى بيڑياں كھول ديں، بيڑياں كھلتے هي ابو محجن رضى الله عنه حضرت سعد  
كے گھوڑے پر سوار ہوئے اور دشمن كى صفين درم برهم كرىں، اور پھر واپس آكر حسب وعدہ بيڑياں پہن ليں -  
جب حضرت سعد نے يہ منظر ديكا تو بغير كسى سزاء كے ان كو رها كرىا اور كہا كہ بخدا ميں ايّسے شخص كو شراب نوشى كى سزاء  
نہيں دے سكتا جو اسلام كى حمايت اور جاب نشارى كے نشہ ميں اس قدر سرشار هو، ابو محجن رضى الله عنه اس كے بعد قسم  
كھالى كہ آج سے كبعي شراب نہ چيوں گا۔"

كبعي نظر انداز كرنے كى كبعي كبعي نظر انداز كرىنا اور مال دينا كبعي مصالح كے پيش نظر ضرورى هوتا ہے اس لئے حكومت كو اس پہلو  
ضرورت هوتى ہے سے كبعي غافل نہ رہنا چاہئے - چنانچہ :-

رسول الله صلى الله عليه وسلم كے زمانہ ميں ايكا شخص شراب سے بدمست پكر كرايا جارها تھا جب وہ حضرت  
عباس رضى الله عنه كے مكان كے پاس آيا تو بھاگ كران سے چپٹ كيا - جب لوگوں نے رسول الله صلى الله عليه وسلم سے اس كا تذكرہ كيا  
تو آپ نے مهنس كرىا :

۱- السياتة الشرعية باب التعزير - ۲ تبصرة الكلام باب التعزير - ۳ كتاب الخراج لابى يوسف باب التعزير -

افعلہا

کیا اس نے ایسا کیا ہے۔

پھر آپ نے اس کے بارے میں کوئی حکم نہیں دیا۔

ولہو یا امر فیہ بشیء لہ اور آپ نے کوئی حکم نہیں دیا۔

غرض تعزیرات کے باب میں ہر لحاظ سے حکومت کے اختیارات کافی وسیع ہیں۔ جس قدر حالات بدلتے جا رہے ہیں، اسی لحاظ سے جرائم کی رفتار میں ترقی ہوتی جا رہی ہے اور ان میں تنوع پیدا ہو رہا ہے۔ رسول اللہ صلی اللہ علیہ وسلم اور صحابہ کرامؓ کی زندگی سے کافی رہنمائی ملتی ہے۔ اس کو سامنے رکھ کر موجودہ حالات و زمانہ کی رعایت سے بہترین تعزیراتی قوانین وضع کئے جاسکتے ہیں۔

سیاستِ شرعیہ کی بحث | (۵) سیاستِ شرعیہ

اوپر سیاستِ شرعیہ کا ضمناً ذکر آچکا ہے جس سے حکومت کے اختیارات کی وسعت کا پتہ چلتا ہے اور احکامِ شرعیہ میں حالات و زمانہ کی رعایت کا ثبوت ملتا ہے۔ ذیل میں اس کی مزید وضاحت کی جاتی ہے :-

شرعیہ میں سیاست کی یہ تعریف ہے :-

السیاسة ما كان فعلا يكون معه  
الناس اقرب الى الصلاح وابتعد عن  
الفساد وان لم يصنعها الرسول ولا  
نزل به وحى<sup>۱</sup>۔

سیاست وہ فعل ہے کہ اس کے ذریعہ لوگ صلاح  
سے قریب اور فساد سے دور ہوں، اگرچہ اس کو  
رسول اللہؐ نے نہ کیا ہو اور نہ اس کے لئے وحی  
نازل ہوئی ہو۔

دوسری جگہ ہے :-

السياسة نوعان سياسة ظالمة  
فالشرع يحرمها وسياسة عادلة  
تخرج الحق من الظالم وتدفع كثيرا  
من المظالم وتروع اهل الفساد ويتوصل

سیاست کی دو قسمیں ہیں (۱) سیاستِ ظالمہ جس کو  
شرعیہ حرام قرار دیتی ہے اور (۲) سیاستِ عادلہ  
جو ظالم سے حق دلاتی ہے مظالم کو دفع کرتی ہے۔  
فسادیوں کی سرکوبی کرتی ہے، اور جس کے ذریعہ

۱۔ ابوداؤد۔ ۲۔ الطریق الحکمیہ فصل جواز العمل فی السلطنة بالسیاسة الشرعیہ۔

بہا الی المقاصد الشرعية فالشرعية  
توجب المضير اليها والاعتماد في  
اظهار الحق عليها۔<sup>۱</sup>  
مقاصد شرعیہ تک پہنچنا آسان ہوتا ہے اس بنا پر  
شرعی سیاست میں "مقاصد" کی طرف رجوع ضروری ہے  
اور حق کے اظہار میں انہیں پر اعتماد ناگزیر ہے۔

سیاست شرعیہ دین کا جزو ہے | ایسی سیاست دین کا جزو اور شریعت کا مقصود ہے نیز مخلوق کو عدل و اعتدال کی طرف لایقوال  
اور حکم خداوندی ہے۔ اس میں کسی اعتراض اور شک و شبہ کی گنجائش نہیں ہے۔

فلا يقال ان السياسة العادلة  
مخالفة لما نطق به الشرع بل هي  
موافقة لما جاء به بل هي جزء من  
اجزائه ونحن نسمةا تبعاً لمصطلح  
وانما هي عدل الله ورسوله۔<sup>۲</sup>  
یہ اعتراض نہ کیا جائے کہ سیاست عادلہ "ما نطق  
بہ الشرع" کے مخالف ہے بلکہ یہ اس کے موافق  
اور اس کا جزو ہے ہم تبعاً محض تمہاری اصطلاح  
کی وجہ سے سیاست نام رکھتے ہیں، ورنہ یہ تو اللہ  
اور اس کے رسول کا عدل ہے۔

اس کے تحت فیصلوں کے لئے قرآن و سنت سے صراحت ثبوت ضروری ہے اور نہ صحابہؓ و فقہاءؒ سے ہر ہر جزو میں

موافقت ضروری ہے۔ بلکہ صرف اس قدر کافی ہے کہ بحیثیت مجموعی وہ ان کے خلاف نہ ہوں۔

فان اردت بقولك الا ما وافق الشرع  
اي لم يخالف ما نطق به الشرع فصحيح  
وان اردت لاسياسة الا ما نطق  
به الشرع فغلط وتغليط للصحابۃ۔<sup>۳</sup>  
سیاست شریعت کے موافق ہونا چاہئے "اگر اس کا  
یہ مطلب ہے کہ ما نطق بہ الشرع" کے مخالف نہ ہوتو  
صحیح ہے اور اگر یہ مطلب ہے کہ سیاست وہی ہے جس کی شریعت نے  
تصریح کی ہے تو غلط ہے اور صحابہ کرام کی تغلیط ہے۔

یہ بات نہایت وسیع شریعت میں یہ باب کافی وسیع اور نہایت نازک ہے اگر اس سے کام نہ لیا جائے تو حقوق ضائع ہوتے ہیں

اور نازک ہے | حدود معطل ہوتے ہیں اور اہل شریعت بن جاتے ہیں، اور اگر حد سے زیادہ کام لیا جائے تو ظلم و ستم

کا دروازہ کھلتا ہے اور خونریزی و غارتگری کا موقع فراہم ہوتا ہے۔

ہی باب واسع تدخل فيه الافهام  
یہ باب وسیع ہے جس میں مجھ بوجھ کو ٹھوکر لگتی ہے

۱۔ تبصرة الحکام لابن ذنون فی القضاء بالسیاسة الشرعیة۔<sup>۲</sup> الطرق الحکمیة فعل جواز العمل فی السلطنة بالسیاسة الشرعیة۔

۳۔ الطرق الحکمیة جوالا بال۔

وتزل فيه الأقدام واهماله يضيع  
 الحقوق ويعطل الحدود ويجبرئ  
 اهل الفساد ومعين اهل العناد  
 والتوسع فيه يفتح ابواب المظالم  
 الشنيعة ويوجب سفك الدماء  
 واخذ الاموال بغير الشريعة  
 اور مردانِ راہ کے قدم پھسلتے ہیں اس سے  
 کام نہ لینا حقوق کو ضائع کرنا، حدود کو معطل کرنا  
 اور اہل شرک کو جبری بنانا ہے اور حد سے  
 زیادہ کام لینا ظلم و ستم کا دروازہ کھولنا  
 اور خونریزی و غارت گری کا موقع فراہم  
 کرنا ہے!

افراط و تفریط کے دو گروہ | باب کی اسی وسعت و نزاکت کی وجہ سے افراط و تفریط کے دو گروہ پیدا ہو گئے ہیں۔ جن پر  
 اس طرح بیکر کی گئی ہے:

تفریط کا مسک ان لوگوں کا ہے جنہوں نے چند استثناء کو چھوڑ کر بالعموم اس باب سے قطع نظر  
 کر لیا ہے، ان کا خیال ہے کہ سیاست شرعیہ سے کام لینا قواعد شرعیہ کے منافی ہے، یہ لوگ حق کا واضح  
 راستہ چھوڑ کر عناد کے رسوا کن راستہ کی طرف مائل ہو گئے ہیں، کیوں کہ سیاست شرعیہ اور نصوص شرعیہ  
 کے انکار میں خلفاء راشدین کی تعلیم ہے۔

افراط کا مسک ان لوگوں کا ہے جنہوں نے قانون شرع اور حدود سے تجاوز کر کے ظلم و بدعت اور سیاست  
 کی طرف آگے ہیں ان کا خیال ہے کہ شرعی سیاست خلقِ خدا کی مصلحت سے قاصر ہے، یہ ان کی جہالت  
 اور فاحش غلطی ہے۔<sup>۱</sup>

قرآن حکیم کی آیتوں سے ثبوت | قرآن حکیم سے سیاست شرعیہ کے ثبوت میں یہ آیتیں پیش کی جاتی ہیں:-

أَلْيَوْمَ أَكْمَلْتُ لَكُمْ دِينَكُمْ وَأَتْمَمْتُ  
 عَلَيْكُمْ نِعْمَتِي وَرَضِيْتُ لَكُمُ الْإِسْلَامَ  
 دِينًا  
 آج تمہارے دین کو تمہارے لئے میں نے کامل کر دیا اور  
 تم پر اپنا انعام تمام کر دیا اور اسلام کو تمہارے دین کے لئے  
 پسند کیا۔  
 (سورۃ مائدہ)

۱۔ الطریق الحکمیہ۔ ۲۔ تبصرۃ الحکام فی القضاء و بالسیاست الشرعیہ۔

اس آیت کی جامعیت کا حال یہ ہے:

فدخل في هذا جميع مصالح العباد الدينية  
والدنيوية على وجه الكمال له  
آیتیں بندوں کی دینی اور دنیوی مصلحتیں  
علی وجہ الکمال داخل ہیں۔

دوسری آیت:

إِنَّ اللَّهَ يَأْمُرُ بِالْعَدْلِ وَالْإِحْسَانِ - (سورہ نحل)

بیشک اللہ عدل اور احسان کا حکم دیتا ہے  
کلام عرب میں عدل و احسان کے لفظ نہایت جامع ہیں اسی بنا پر کہا گیا ہے:

اجمع آية في القرآن للبحث على المصالح  
كلها والزجر عن المفاسد بأسرها له  
آیت میں جمیع مصالح کے حصول اور مفاسد کے دفعیہ  
پر ابھارا گیا ہے۔

ان آیتوں سے استدلال جو چوں کہ سیاست شریعیہ کا مقصد لوگوں کو صلاح سے قریب اور فساد سے دور کرنا ہے اس بنا پر  
جانب منفعت اور دفع مضرت یا حصول مصالح و دفع مفسد پر دلالت کرنے والی تمام آیتوں  
سے استدلال صحیح ہے۔ مثلاً

وَمَا أَرْسَلْنَاكَ إِلَّا رَحْمَةً لِّلْعَالَمِينَ

(سورہ انبیاء)

اسے پیغمبر! ہم نے آپ کو محض اس لئے بھیجا ہے  
تاکہ رحمت عامہ کا ظہور ہو۔

آیت کا وضاحت اس طرح کی گئی ہے:-

هذا اختيار مندجلى وعلايان ارسال  
الرسول صلى الله عليه وسلم رحمة  
للناس ومن الرحمة الاذن لهم على  
لسانته صلى الله عليه وسلم في جلب  
المصالح و دفع المفاسد عنهم ومعلوم  
ان للناس مصالح تنجد وتبجد الايام  
والله بزرگ و برتر کی طرف سے اس بات کا اعلان  
ہے کہ رسول اللہ صلی اللہ علیہ وسلم کو رسول بنا کر بھیجنا  
لوگوں کے لئے رحمت ہے اور پیغمبر کی زبان مبارک پر  
جلب مصالح اور دفع مفسد کی اجازت دینا رحمت ہے  
یہ معلوم ہے کہ ایام کے بدلنے سے نئے نئے مصالح  
پیدا ہوتے رہتے ہیں ایسی حالت میں اگر صرف

لہ جمعہ الاحکام القضاء والسیاسة الشرعیة - لہ قواعد لغز بن عبد السلام از تحلیل الاحکام ۲۸۶

فلو وقت الاعتبار علی المنصوص فقط  
منصوص ہی کا اعتبار کیا گیا تو لوگ سخت حرج میں مبتلا  
لوقع الناس فی الحرج الشدید وھو  
ہو جائیں گے اور رحمت کے منافی بات لازم  
مٹانے کے لئے

شریعت نے رحمت عامہ کے پیش نظر لوگوں کی ضرورت و مصلحت کا جس حد تک لحاظ کیا ہے اس کے بارے میں  
فقہ کی تصریح ہے :

تم دیکھتے ہو کہ ایک معاملہ سے اس وقت روک دیا جاتا ہے جبکہ کوئی مصلحت نہ ہو لیکن جب اس میں کوئی  
مصلحت ہوتی ہے تو وہ معاملہ جائز ہو جاتا ہے مثلاً درہم کی درہم کے عوض خرید و فروخت ناجائز ہے اور  
"قرض" مصلحت کی وجہ سے جائز ہے، اسی طرح تازہ کھجور کو خشک کھجور کے عوض بیچنا ناجائز ہے کہ اس میں  
دھوکہ اور سود دونوں پائے جاتے ہیں۔ لیکن عا یا راج مصلحت اور خلق خدا کے لئے وسعت کی بنا پر  
جائز ہے۔<sup>۲</sup>

رحمۃ للعلیین کے پاس انصار کے چند ضرورت مند حاضر ہوئے اور انھوں نے آپ سے شکایت کی کہ موسم میں تازہ  
پھل آتا ہے اور نقد رقم نہ ہونے کی وجہ سے ہم لوگ محروم رہتے ہیں۔ رسول اللہ صلی اللہ علیہ وسلم نے فرمایا کہ تمہارے پاس جو  
خشک کھجوریں موجود رہتی ہیں ان کے عوض عا یا راج (پھل کھانے کے لئے عاریۃ جو کھجور کے درخت دیئے جاتے تھے)  
خرید لیا کرو، اس طرح تازہ پھلوں سے محرومی نہ رہے گی۔<sup>۳</sup>

ذیل کی آیت میں جلبِ منفعت اور حصولِ مصالح کی تاکید ہے :-

قُلْ مَنْ حَرَّمَ زِينَةَ اللَّهِ الَّتِي أَخْرَجَ  
اے پیغمبر! آپ ان لوگوں سے کہئے کہ اللہ کی زینتیں (جائز لذات)  
رِعَابِدَةٍ وَالطَّيِّبَاتِ مِنَ الرِّسْرِقِ  
جو اس نے بندوں کے لئے پیدا کی ہیں اور کھانے پینے کی اچھی چیزیں  
قُلْ هِيَ لِلَّذِينَ آمَنُوا فِي الْحَيَاةِ  
کس نے حرام کی ہیں؟ آپ کہئے کہ یہ نعمتیں تو اسی لئے ہیں کہ دُنیوی زندگی  
الدُّنْيَا حَالِصَةً يَوْمَ الْقِيَامَةِ  
میں ایمان والوں کے کام آئیں، قیامت کے دن ان کے لئے خالص ہوں گی۔

(الاعراف)

۱۔ تفسیر الاحکام ص ۲۸۸ - ۲۔ الموافقات و حاشیہ ج ۳ ص ۳۰۵ - ۳۔ المقنع ج ۶ ص ۴۰ -

آیت میں زینت سے مراد جلبِ منفعت و حصولِ مصالح کے وہ تمام ساز و سامان ہیں جو زندگی کی قدرتی ضروریات سے زائد ہوں مثلاً اچھا لباس۔ اچھا کھانا معیشت کی تمام بے ضرر آسائشیں اور لذتیں وغیرہ۔

ان آیتوں سے استدلال جن سے قرآن حکیم کی ان آیتوں سے بھی استدلال صحیح ہے جن سے اشیاء میں اصل اباحت کا ثبوت اشیاء میں اصل اباحت ثابت ہوتا ہے ملتا ہے۔ مثلاً:-

اللہ ہی ہے جس نے تمہارے فائدہ کے لئے

هُوَ الَّذِي خَلَقَ لَكُمْ مَا فِي الْأَرْضِ

زمین کی ساری چیزیں پیدا کی ہیں۔

جَمِيعًا (سورہ بقرہ )

دوسری جگہ ہے:-

تم سب کے لئے ہم نے زندگی کے ساز و سامان بنا سے

وَجَعَلْنَاكُمْ لَكُمْ فِيهَا مَعَايشَ وَمَنْ

اور ان کے لئے بھی جن کو تم روزی نہیں دیتے ہو۔

لَسْتُمْ لَهُمْ بَرّازِقِينَ (سورہ حجر )

مفسر قرآن ابو جبر جصاص کہتے ہیں:-

اشیاء میں اصل اباحت ہے جن چیزوں سے عقل

ان الاشياء على الاباحة مبالا

نہ رو کے وہ سب مباح ہیں البتہ جن کی حرمت پر دلیل

يحظره العقل فلا يحرم شيء

قائم ہو وہ اس سے مستثنیٰ ہیں۔

الافاقام دليله له

فقہاء کا یہ کلمہ مشہور ہے:-

اشیاء میں اصل اباحت ہے۔

الاصول في الاشياء الاباحة<sup>۲</sup>

قرآن حکیم کے ان اصول سے بھی استدلال صحیح ہے جن پر اس نے احکام شرعیہ کی بنیاد رکھی ہے وہ چار ہیں:

(۱) عدم حرج (۲) قلت تکلیف (۳) تدریج اور (۴) نسخ۔

عدم حرج سے استدلال (۱) عدم حرج کے بارے میں ہے:-

فَاَجْعَلْ عَلَيْكُمْ فِي الدِّينِ مِنْ حَرَجٍ (سورج اللہ نے دین میں تمہارے اوپر کوئی تنگی نہیں رکھی ہے



دوسری جگہ ہے:

اللہ نہیں چاہتا کہ تمہیں تنگی میں مبتلا کرے بلکہ اس کا

اصلی مقصد تمہیں پاک و صاف کرنا اور اپنی نعمت کو

تام کرنا ہے تاکہ تم شکر ادا کرو۔

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ

وَلَكِنْ يُرِيدُ لِيُطَهِّرَكُمْ وَلِيُنِزِلَ عَلَيْكُمْ

لَعَلَّكُمْ تَشْكُرُونَ (سورہ بقرہ)

ایک اور جگہ ہے:

اللہ تمہارے ساتھ آسانی چاہتا ہے دشواری اور

تنگی نہیں چاہتا ہے۔

يُرِيدُ اللَّهُ بِكُمُ الْيُسْرَ وَلَا يُرِيدُ

بِكُمُ الْعُسْرَ (سورہ بقرہ)

رسول اللہ صلی اللہ علیہ وسلم نے حضرت ابو موسیٰ اشعری اور معاذ بن جبل رضی اللہ عنہما کو دینی معاملات کا انتظام

پر دیکر تے وقت فرمایا:

آسانی کرنا، مشکل میں نہ ڈالنا، رغبت دلانا

نفرت نہ دلانا۔ موافقت کرنا اور اختلاف نہ کرنا۔

يسر اولاً تعسر البشر اولاً تنفراً

تطاوعاً ولا تخلفاً۔<sup>۱</sup>

قلت تکلیف سے استدلال (۲) قلت تکلیف کے بارے میں ہے:-

اللہ تعالیٰ کو تمہارے ساتھ تخفیف منظور ہے

اور انسان کمزور پیدا کیا گیا ہے۔

يُرِيدُ اللَّهُ أَنْ يُخَفِّفَ عَنْكُمْ وَخُلِقَ

الإنسان ضعيفاً (سورہ نساء)

دوسری جگہ ہے:

اللہ کسی پر اس کی طاقت سے زیادہ بار نہیں ڈالتا ہے۔

لَا يُكَلِّفُ اللَّهُ نَفْسًا إِلَّا وُسْعَهَا (سورہ بقرہ)

مفسرین نے آیت کا یہ مطلب بیان کیا ہے:

اللہ انسان کو اتنی ہی تکلیف دیتا ہے جتنی طاقت کے

موافق ہوتی ہے اور آسانی کے ساتھ برداشت کر لیتا ہے

ایسا نہیں ہے کہ انتہائی طاقت اور پورا زور لگانا پڑے۔

لا يكلفها الا ما يتسع فيه طوقه

ويتيسر عليه دون مدى العاقبة

والجهد۔<sup>۲</sup>

۱۔ بخاری و مسلم از مشکوٰۃ۔ ۲۔ تفسیر کشاف ص ۲۹۲ و تفسیر کبیر ص ۱۳۸۔

رسول اللہ کے مشن سے استدلال | ایک آیت میں رسول اللہ صلی اللہ علیہ وسلم کے عظیم الشان مشن کی یہ تفصیل بیان کی گئی ہے:

(۱) يَا مُرْهُوْ بِالْمُعْرُوْفِ

رسولؐ لوگوں کو "معروف" کا حکم دیتا ہے۔

(۲) وَيَنْهَاهُمْ عَنِ الْمُنْكَرِ

اور "منکر" سے روکتا ہے۔

(۳) وَيُحِلُّ لَهُمُ الطَّيِّبَاتِ

"طیبات" کو حلال کرتا ہے۔

(۴) وَيُحَرِّمُ عَلَيْهِمُ الْخَبَائِثَ

اور "خبائث" کو ان پر حرام کرتا ہے۔

(۵) وَيَضَعُ عَنْهُمْ إِصْرَهُمْ

لوگوں کو ان کے بوجھ سے نجات دلاتا ہے۔

(۶) وَالْأَعْلَالَ الَّتِي كَانَتْ عَلَيْهِمْ

اور ان پھندوں کو ہٹاتا ہے جن میں وہ گرفتار تھے۔

(سورہ اعراف)

قرآنی اصطلاح کے مطابق "معروف" کا مفہوم نہایت وسیع ہے اور احکام شرعیہ میں حالات و زمانہ کی

رعایت کو اپنے اندر سمیٹے ہوئے ہے چنانچہ:

کل ما هو متعارف علی انہ صالح و خیر

معروف میں ہر وہ کام اخلاق اور عادات داخل ہیں

و نافع من اخلاق و عادات و اعمال تعود

جن کا فائدہ افراد یا سوسائٹی کو پہنچتا ہو۔

فائدتھا و برکتھا علی الافراد و المجموع و

ان میں ظلم و زیادتی اور افراط و تفریط نہ ہو

لایس فیہا جنف و لا بغی و لا افراط و لا

بلکہ خیر و نافع ہونے میں وہ متعارف ہوں۔

تفریط۔

(الدستور القرآنی ص ۳۷)

ابو بکر جصاص<sup>۲</sup> سے تفسیر منقول ہے:

والمعروف ما حسنہ الشرع و العقل<sup>۱</sup> معروف وہ ہے جس کی شرع اور عقل تحسین کرے۔

ایک اور جگہ ہے:

والمعروف هو ما حسن فی العقل فاعله

مردن وہ ہے جس کا کرنا عقل کے نزدیک پسندیدہ ہو اور

و لم یکن منکر عند ذوی العقول الصحیحۃ<sup>۲</sup>

عقل سلیم کی نظر میں وہ منکر میں داخل نہ ہو۔

۱۔ احکام القرآن۔ ۲۔ ایضاً ص ۳۷۔

ابو بکر رازی کہتے ہیں کہ رسول اللہ صلی اللہ علیہ وسلم سے یہ تفسیر منقول ہے :

التعظیم لامر الله والشفقة  
على خلق الله له  
امر بالمعروف سے مراد اللہ کے امر کی تعظیم اور  
اللہ کی مخلوق پر شفقت ہے۔

ان تشریحات سے واضح ہوتا ہے کہ "معروف" میں ہر دور و زمانہ کے لحاظ سے معاشی اسکیمیں فلاحی تجویزیں اخروی تنظیمیں اور جلبِ منفعت و دفعِ مضرت کی ماہیں جو قوم و ملت کو دینی و دنیوی صلاح سے قریب اور فساد سے دور کرنے والی ہوں سب داخل ہیں اگرچہ رسول اللہ نے نہ کیا ہوا اور نہ ان کے لئے صراحتاً وحی نازل ہوئی ہے۔ اسی طرح "منکر" میں تمام وہ باتیں داخل ہیں جو اس کے برعکس قوم و ملت کو دینی و دنیوی صلاح سے دور اور فساد سے قریب کرنے والی ہوں۔ اس لحاظ سے سیاستِ شرعیہ اور معروف کے مفہوم میں زیادہ فرق نہیں رہتا ہے بلکہ سیاستِ شرعیہ رسول اللہ کے مشن کا ایک جزو قرار پاتی ہے۔

"طبیات" اور "خبائث" کا مفہوم بھی چند جزئیات میں محصور نہیں ہے بلکہ طبیعتِ سلیمہ کو مددگار بنا کر مفہوم کی وسعت بیان گئی ہے۔ چنانچہ یہ تفسیر منقول ہے۔

المراد من الطبيات الاشياء  
المستطابة بحسب الطبع  
طبیات سے وہ تمام چیزیں مراد ہیں جو طبیعتِ سلیمہ کے نزدیک  
طیب اور پاکیزہ سمجھی گئی ہوں۔  
خبائث کے بارے میں ہے :-

كل ما يستخبثه الطبع ويستفدركه  
النفس كان تناوله سبباً لالم  
"امر" اور "اعل" کی تفسیر کی گئی ہے :

"مذہبی احکام کی بیجا سختیاں، مذہبی زندگی کی ناقابلِ عمل پابندیاں۔ ناقابلِ فہم عقیدوں کا بوجھ و ہم پختوں کا انبار، عالموں اور فقیہوں کی تقلید کی بیڑیاں، پیشواؤں کے تعبد کی زنجیریں یہ بوجھل رکاوٹیں تھیں جنہوں نے یہودیوں اور عیسائیوں کے دل و دماغ مقید کر دیئے تھے، رسول اللہ کی دعوت نے ان سے

۱ تفسیر کبیر جزو رابع ص ۳۰۲ - ۲ حوالہ بالا اور حاشیہ شیخ زادہ علی تفسیر البیضاوی ص ۲۵۴ - ۳ حوالہ بالا۔

نجات دلائی، اس نے سچائی کی ایسی سہل و آسان راہ دکھادی جس میں عقل کے لئے کوئی بوجھ نہیں عمل کے لئے

کوئی سختی نہیں حنیفة السمحة لیلہا کنہا رہا " لہ

اصول تدریج سے استدلال (۳) تدریج -

جس طرح احکام شرعیہ کا نزول تدریجاً ہوا ہے یعنی اس میں ضرورت - مصلحت اور مناسبت کا لحاظ کیا گیا ہے اسی طرح ان کے اجراء میں اصول تدریج سے کام لینا ضروری ہے۔ اگر اس کی خلاف ورزی کی گئی، اور احکام کے نفاذ میں ضرورت مصلحت اور مناسبت کا لحاظ نہ کیا گیا تو صلاح کے بجائے فساد رونما ہوگا اور شارع کا مقصد فوت ہو جائے گا اس بنا پر نزول کی طرح نفاذ میں بھی سیاست شرعیہ کے بغیر چارہ نہیں ہے۔

جیسا کہ حضرت عائشہؓ فرماتی ہیں :-

|                                            |                                                                |
|--------------------------------------------|----------------------------------------------------------------|
| انما نزل اول ما نزل سورة من المفصل         | پہلے مفصل (سورہ حجرات سے آخر قرآن تک) کی وہ سورتیں             |
| فيها ذكر الجنة والنار حتى اذا تاب الناس    | نازل ہوئیں جن میں جنت و دوزخ (ترغیب و ترہیب) کا ذکر ہے         |
| الى الاسلام نزل الحلال والحرام ولو نزل     | پھر جب لوگ اسلام پر مضبوطی سے قائم ہو گئے تو پھر حلال و حرام   |
| اول ما نزل لا تشربوا الخمر لقالوا لا تدع   | کے احکام نازل ہوئے مثلاً اگر شراب پینے کا حکم پہلے ہی نازل     |
| الخمر ابداً ولو نزل لا تزنوا لقالوا لا تدع | ہو جاتا تو لوگ کبھی شراب نہ چھوڑتے اسی طرح ابتداء میں زنا      |
| الزنا ابداً                                | کی ممانعت کا حکم نازل ہو جاتا تو لوگ اسے چھوڑنے سے انکار کرتے۔ |

ایک مرتبہ صاحبزادہ عبد الملک نے احکام کے نفاذ کا مطالبہ کرتے ہوئے کہا:

|                            |                                                             |
|----------------------------|-------------------------------------------------------------|
| مالك لا تنقذ الامور فوالله | آپ کو کیا ہو گیا کہ آپ احکام نافذ نہیں کرتے ہیں، خدا کی قسم |
| ما ابالي لو ان القدر عقلت  | اگر حق کے معاملے میں ہانڈیوں کو ابال آجائے جب بھی میں       |
| ب و بك في الحق             | اس کی پرداہ نہیں کرتا ہوں۔                                  |

جواب میں حضرت عمرؓ نے فرمایا:-

لا تعجل يا بنی فان الله ذم الخمر

لہ ترجمان القرآن اور مولانا ابوالکلام آزادؒ ج ۹ - ۳۰ بخاری ج ۲ باب تالیف القرآن مشکوٰۃ - ۳۳ الموافقات ج ۱ ص ۹

فی القرآن جہرتین وحوہما فی الثالثة  
وانی اخاف ان احمل الحقی علی  
الناس جملة فیدفعوا جملة  
ویکون من ذافنتہ - لہ

شراب کی بُرائی بیان کی اور تیسری مرتبہ اس کو حرام  
کیا ہے۔ میں ڈرتا ہوں کہ اگر "حق" لوگوں پر دفعہ  
مسلط کر دوں تو وہ اس کو دفعہ آتا پھینکیں گے اور  
اس سے مستقل فتنہ ہوگا۔

اصول نسخ سے استدلال (۴) نسخ:

معاشرتی زندگی کے حالات مختلف ہوتے ہیں جن کی وجہ سے احکام شرعیہ میں موقع و محل کے تعیین کی ہمیشہ  
ضرورت رہتی ہے، اگر اس ضرورت کو ملحوظ رکھ کر تعیین نہ کی جاتی رہی تو بہت سے احکام ناممکن العمل قرار پائیں گے، اور  
ان کی جگہ زمانہ کے مفتی "کو اپنے احکام در انداز کرنے کا موقع ملے گا، اس بنا پر سیاست شرعیہ کے تحت احکام کے  
موقع و محل کی تعیین ضروری ہے۔

جیسا کہ قاضی بیضاوی کہتے ہیں:

وذلك لان الاحکام شرعت  
والآیات نزلت لمصالح العباد و  
تکمیل نفوسهم فضلا من الله  
ورحمته وذلك یختلف باختلاف  
الاعصار والاشخاص کاسباب  
المعاش فان النافع فی عصر  
واحد یضر فی غیره لہ

جواز نسخ اس لئے کہ اللہ نے محض اپنے فضل و کرم سے  
بندوں کے نفوس کی تکمیل اور ان کے مصالح کے  
حصول کے لئے آیتیں نازل کیں اور احکام مقرر  
کئے ہیں اور مذکورہ امور زمانے اور اشخاص کے  
حفاظت سے مختلف ہوتے ہیں، بالخصوص معاش کے اسباب  
و ذرائع جو ایک زمانہ میں نافع ہوتے ہیں وہ دوسرے  
میں مضر ہو جاتے ہیں۔

سیاست شرعیہ میں وسعت کے دلائل فقہاء نے سیاست شرعیہ کے فیصلوں میں زیادہ وسعت سے کام لیا ہے اور اس  
کے ثبوت میں بہت سے نقلی و عقلی دلائل پیش کئے ہیں جیسا کہ قرآنی کہتے ہیں:-

واعلم ان التوسعة علی الاحکام فی الاحکام  
حاکموں کے لئے سیاسی احکام میں وسعت شریعت کے

لہ الموافقات ج ۲ ص ۹۲ - لہ بیضاوی ص ۹۸ -

السیاسیة لیس مخالف للشرع بل  
تشهد له الادلة المتقدمة و  
تشهد له ایضاً القواعد من وجوه<sup>۱</sup>  
مثلاً:

پہلی دلیل (۱) عصر اول کے مقابلہ میں اب فساد زیادہ ہو گیا اور پھیل گیا ہے جس کی بنا پر نئی نئی صورتیں پیدا ہو گئیں، اور احکام میں اختلاف ہو گیا ہے اگر اس کا لحاظ نہ کیا گیا تو ضرر لازم آئے گا اور ان تمام اصول کی خلاف ورزی ہوگی جن میں دفع صحیح و ضرر کی تاکید ہے۔

حضرت عمر بن عبدالعزیز نے فرمایا ہے۔

محدث للناس اقصیة بقدر ما  
احل ثوامن الفجور۔<sup>۲</sup>  
لوگوں نے فسق و فجور کی جس قدر نئی نئی قسمیں پیدا  
کر لی ہیں، اسی لحاظ سے قضا یا پیدا ہو گئے ہیں۔

عز الدین بن عبدالسلام کہتے ہیں:

وا حکام بقدر ما یحد ثون  
من السياسات والمعاملات  
والاحتیاطات۔<sup>۳</sup>  
احکام میں اسی لحاظ سے اضافہ ہو گیا ہے جس لحاظ سے  
لوگوں نے سیاسیات، معاملات اور احتیاطات میں  
اضافہ کر لیا ہے۔

لیکن کثرتِ فساد کی وجہ سے یہ اختلاف اسی وقت قابلِ اعتبار ہے، جبکہ شریعت کی کلی پالیسی کی خلاف ورزی نہ ہو  
ورنہ اس کا کوئی اعتبار نہ کیا جائے گا۔

بحیث لا تخرج عن الشرع بالکلیة<sup>۴</sup> یہ اختلاف اس حیثیت سے ہو کہ شریعت سے بالکلیہ خارج نہ ہو۔

چوں کہ حالات و زمانہ کی رعایت سے احکام میں اختلاف ناگزیر ہے اس بنا پر ہر حکم کے لئے مقدمات کے تصفیہ میں  
دو قسم کی تقابلیت ضروری ہے:-

فہہنا نوعان من الفقه لا بد للحاکم  
اس جگہ دو قسم کی فقہ ہے جو حاکم کے لئے ضروری ہے۔

۱۔ تبصرہ احکام فی القنایا بالسیاسة الشرعیة۔ ۲۔ الابحاث السامیة کیفیة مباشرة والی المظالم ص ۴۵۔ ۳۔ حوالہ بالا۔

منہما فقہ فی احکام الحوادث العلییة (۱) فقہ حواشی کلییہ کے احکام میں اور (۲) فقہ لوگوں  
وفقہ فی نفس الواقع و احوال الناس یہ کے احوال اور نفس واقعہ میں۔

دوسری دلیل (۲) سیاست شرعیہ کے فیصلے مصلحت کے تحت آتے ہیں اور وقت ضرورت مصلحت کا اعتبار شریعت  
کی کلی پالیسی کے مطابق ہے۔

ان الصحابة رضوان الله عليهم عملوا  
اموراً مطلقاً المصلحة لا لتقدم  
شاهد بالاعتبار۔<sup>۱</sup>  
صحابہ کرام نے بہت سے امور میں مطلق مصلحت کا  
اعتبار کیا ہے جبکہ ان میں اعتبار کے لئے پہلے سے  
کوئی مشاہد بھی موجود نہ تھا۔

علامہ شاطبی فرماتے ہیں:-

ان وضع الشرائع انما هو لمصالح العباد  
في العاجل والاجل معاً۔<sup>۲</sup>  
احکام شرعیہ کی وضع دنیا اور آخرت دونوں جگہ  
حصول مصالح کے لئے ہے۔

مصلحت کے اعتبار پر فقہاء کا اتفاق ہے:

ان المصلحة مقصد للشارع يتفق  
الائمة جميعاً۔<sup>۳</sup>  
مصلحت شارع کا مقصد ہے جس پر تمام اماموں  
کا اتفاق ہے۔

اعتبار مصلحت کے حدود و قیود پر تفصیلی بحث آگے آئے گی۔

تیسری دلیل (۳) حالات اور ضرورت کے لحاظ سے احکام میں فرق و اختلاف قرآن و سنت سے ثابت ہے۔ چنانچہ بہت  
سے معاملات محض ضرورت کی بنا پر عام قاعدہ سے مستثنیٰ کر کے جائز کئے گئے ہیں۔ مثلاً عواہا۔ مساقاة اور قراض وغیرہ۔  
شہادت میں شریعت نے جتنی سختی ملحوظ رکھی ہے روایت میں وہ سختی نہیں ہے۔ پھر مختلف جرم کی شہادتوں میں  
بھی یکسانیت نہیں ہے بلکہ احوال و مصالح کے لحاظ سے ان میں فرق ہے، زنا میں چار کی شہادت کا اہلیل فی الملکة  
(مثل سلائی سمرہ دانی میں) ضروری ہے قتل میں دو کی کافی ہے حالانکہ قتل اس کے مقابلہ میں عظیم جرم ہے، شریعت کا  
مقصود چوں کہ پردہ پوشی اور عزت و ناموس کا تحفظ ہے اس لئے مذکورہ فرق کے بغیر چارہ نہیں ہے، اسی طرح جو شوہر

۱۔ الطریق الحکییہ ص ۶۔ ۲۔ تہذیب الاحکام حوالہ بالا۔ ۳۔ الموافقات ج ۲ کتاب المقاصد ص ۶، کہ المصلحة فی التشریح الاسلامی تہذیب

اپنی بیوی کو زنا کی ہمت لگائے اور گواہ نہ ہوں تو تصفیہ کے لئے گواہ پیش کرنے پر مجبور نہ کیا جائے گا بلکہ شوہر اور بیوی کی قسموں پر جدائی کا فیصلہ کر دیا جائے گا۔ غرض شریعت میں اس طرح کے بہت سے اختلافات ہیں جن سے سیاستِ شرعیہ میں وسعت پر استدلال کیا جاتا ہے۔

وهذه المبادئ والاختلافات كثيرة  
في الشرع لاختلاف الاحوال فلذلك ينبغي  
ان يراعى اختلاف الاحوال الزمان - ۱  
شریعت میں احوال کے اختلاف سے فوق و اختلافات  
بہت ہیں اس لئے ہر دور میں احوال و زمانہ کے اختلاف  
کی رعایت مناسب ہے۔

چوتھی دلیل | (۴) شر و فساد کی کثرت سے جب بنا بد عادل اور قاضی منصف نہ مہیا ہو سکیں تو جیسے موجود ہوں ان میں ان میں "صلح" سے کام لینا ضروری ہے تاکہ لوگوں کے حقوق و مصالح نہ ضائع ہونے پائیں۔ اس پر فقہاء کا اتفاق ہے جس سے یہ استدلال کیا جاتا ہے:-

واذا جاز نصب الشهود فسقة لاجل عموم  
الفساد جاز التوسع في الاحكام السيئة  
لاجل كثرة فساد الزمان واهله ۲  
جب عموم فساد کی وجہ سے فاسق گواہوں کا تقرر جائز ہے  
تو زمانہ اور اہل زمانہ کے کثرتِ فساد کی وجہ سے احکام  
سیاستہ میں وسعت جائز ہے۔

علامہ قرانیؒ اس پر تبصرہ کرتے ہوئے کہتے ہیں:

فقد حسن ما كان قبيحا واتسع ما كان  
ضيقا واختلقت الاحكام باختلاف  
الازمان ۳  
جو قبیح تھا وہ حسن ہو گیا جس میں تنگی تھی دست  
ہرگئی، اور زمانہ کے اختلاف سے احکام مختلف  
ہو گئے۔

کوئی قبیح شے فی نفسہ حسن نہیں بنتی ہے بلکہ ضرورت کی مجبوری سے اس میں محدود گنجائش نکالی جاتی ہے۔  
فان التكليف مشروط بالامكان ۴ کیوں کہ شریعت کی تکلیف امکان کے ساتھ مشروط ہے۔

(باقی)

۱ حوالہ بالا۔ ۲ حوالہ بالا۔ ۳ حوالہ بالا۔ ۴ حوالہ بالا۔